

شاہ بلخ الدین

حضرور اکرم ﷺ

رنگ میں ملاحظت، بیان میں نصاحت، چوڑا تھا، پتلے اُمر و ۲۔ بڑی بڑی سرگیں آنکھیں سے، ان میں لال ڈورے، اوپنی ناک، گشادہ دہن، موزوں رخساری، حضور اکرم ﷺ کا قدسی جیلا تھا۔ نہ بڑا تھانے چھوٹا ہے مگر تھا ذرا انکھتا ہوا۔ ۳۔ ایک بات خاص تھی۔ کوئی ساتھ ہوتا تو اس کا قد دب جاتا۔ آپ ﷺ ہی بالا بنند کھائی دیتے تھے۔

رسالت پناہ ﷺ کی صحیح نہایت اچھی تھی۔ بدن بھاری نہ ہلکا، درمیانہ تھا۔ اقامت کے لیے نہایت زیبا۔ جلد زرم، سینہ فراخ، پیٹ دبا ہوا، سر بردا تھا۔ بال کا لے ملا کم اور لمبے تھے۔ کوئی کہتا کان کی لوٹک پہنچنے کوئی کہتا کندھے پر پڑے رہتے۔ ۴۔ ڈاڑھی گول گھنی، قریب تھا کہ سینہ ڈھک لے۔ ۵۔ موجھیں ترشی ہوئی۔ سید العرب والحمد لله نے احسن تقویم کے کمال پر پیدا کیا تھا۔ براء بن عازبؓ سے پوچھا گیا۔ کیا رسالت مآب ﷺ کا چہرہ کھڑا تھا، تلوار کی طرح لمبا اور پتلا؟ بولے۔ نہیں! مجھے تو ماہتابی معلوم ہوتا تھا۔ روایتیں ہیں۔ بالکل گول نہیں تھا، ذرا کتابی چہرہ تھا۔ روشن تاباں تاباں! کعب بن مالک کہتے ہیں۔ کسی بات پر خوش ہوتے تو چہرہ مبارک کھل اٹھتا۔ انہوں نے تشبیہ دی۔ روئے مبارک چاند کا ٹکڑا بن جاتا۔ یہی حضرت ابو بکر رضی اللہ عنہ بھی کہتے تھے۔ ان کا خیال تھا، چہرہ چاند کا ہالہ تھا۔ آنحضرت ﷺ کے بازوں سدول ہتھیلی چوڑی بھروں، انگلیاں بڑی تھیں رواں، ایڑی پتلی، پاؤں گدازان کی جلد رونگی تھی۔ پیر دھوتے تو پانی ڈھلک جاتا تھا۔ رفتار میں متانت بھی تھی، تواضع بھی۔

۱۔ خود بدولت ﷺ فرماتے! مجھ میں ملاحظت ہے میرے بھائی یوسفؑ میں صاحت تھی۔

۲۔ جو بھنوں نہیں تھیں۔

۳۔ بڑی تھیں، باہر لکی ہوئی نہیں تھیں۔ (حضرت علیؑ)

۴۔ رخساراً بنے تھے، پھولے ہوئے نہیں تھے۔ (مواہب الدنیہ)

۵۔ انس بن مالکؓ اور براء بن عازبؓ (بخاری کتاب مناقب۔ صفاتِ نبوی)

۶۔ صورتِ شکل کی تفصیلات: بخاری، ترمذی، مسلم، یہوق، قسطلانی اور زرقانی سے لی گئیں۔

۷۔ زرقانی (شرح مواہب)

۸۔ تیل آپ بہت کثرت سے ڈالتے تھے۔ آخر عمر میں بھی بیس سے زیادہ بال سفید نہیں ہوئے تھے۔ آپ ﷺ بالعوم بالترشاتے۔ حج اور عمرے کے موقع پر البتہ سر گھٹاتے تھے۔

۹۔ ریش مبارک چار انگل سے کم نہ تھی۔

حضرت ابو ہریرہ رضی اللہ عنہ کہتے ہیں..... آپ ﷺ چلتے تو معلوم ہوتا کہ زمین خود ہی پیشی جارہی ہے۔ تیز رفتار نہ تھے بلکہ ہم ساتھ نہ دے سکتے تھے۔ قدم ملاتے تو یوں محسوس ہوتا جیسے ہم دوڑ رہے ہیں۔ کبھی پیدل کل کھڑے ہوتے اور صحابہ کرام رضی اللہ عنہم کا ساتھ ہوتا تو فرماتے آگے رہو میرے پیچھے فرشتوں کی جگہ ہے۔

والدہ مختارہ نے محمد ﷺ نام رکھا دادا نے اسی نام کا اعلان کر دیا۔ لوح محفوظ پر بھی یہی نام لکھا تھا۔ یہی اسم ذات ٹھہر اور آمنہ کا جگر گوشہ اسم با مسئلہ نکلا۔ یہ بخت واتفاق نہیں فیصلہ ربانی تھا۔ آل عمران ۳۲، الہزاد ۵، الفتح ۵ یہ نام آیا اور ایک پوری سورت ۲ کا عنوان ہے محمد اس کی دوسری آیت میں رب المشرقین والمغاربین نے پھر یہ پیارا نام لیا ہے نام محمد! جس پر اللہ بھی اور اس کے فرشتے بھی درود بھیجتے ہیں۔ کے

حضرت عیسیٰ علیہ السلام نے بشارت دی تھی میرے بعد آنے والا احمد ہو گا۔

آپ ﷺ محمد بھی کھلانے اور احمد بھی اور بھی کئی ناموں سے پکارے گئے۔ ایک مواہب اور شرح مواہب میں آٹھ سونام ملتے ہیں۔ کچھ ایسے بھی نام ہیں جو خدا کے نام بھی ہیں۔ ایک ایک نام ایک ایک دیstan ہے۔

جبیر بن مطعم رضی اللہ عنہ کہتے ہیں کہ میں نے رسول اللہ ﷺ کو یہ فرماتے ہوئے سنا کہ میں محمد ہوں، احمد ہوں، حاشر ہوں، تاج ہوں، خاتم ہوں، عاقب ہوں۔ حاشر، خاتم اور عاقب ایسے نام ہیں جو صاف بتاتے ہیں کہ آپ ﷺ کے بعد کوئی نبی نہیں۔

نگاہ پاک، ذہن پاک، کپڑے پاک، صاحب صدق و صفا کا رواں رواں پاک تھا۔ ہاتھ پاؤں سترے، چہرہ تازہ، دانتوں میں موتی کی ڈلک، ہیرے کی لک، سامنے کے دلوں دانتوں میں ذرا ساشگاف تھا۔ ان عبارت کہتے ہیں۔ یہ فصل بر حسین معلوم ہوتا۔

۱۔ شرح مواہب جلد چہارم ص ۲۱۹

۲۔ حضرت آمنہ فرماتی ہیں خواب میں القا ہوا کہ جب آپ ﷺ پیدا ہوں تو میں آپ کا نام محمد رکھوں۔ (مواہب لدیہ بحوالہ ابو نعیم اور ابو سعید عبد الملک غیثا پوری صاحب مجتبی)

۳۔ آیت ۱۲۰۔ ۵ آیت ۲۹۔ ۲۹ آیت ۱۲۰۔ ۵ آیت ۱۲۲۔ اڑتا یہ سویں سورت ہے۔ کے سورۃ الہزاد

۴۔ سورۃ صاف آیت ۶۔ انجیل میں آپ ﷺ کے لیے فارقیط۔ احمد اور محمد کے نام استعمال ہوئے ہیں۔ خیال ہے آخری نام محمد ﷺ کی سریانی شکل ہے۔ یوحنائیل باب ۱۲ اس طور ۲۲۔ ۲۵، اور باب ۱۶ میں ان ناموں کی تفصیل تھی پاکستان بائیبل سوسائٹی لاہور نے کتاب مقدس کے نام ۱۹۶۵ء جو ترجمہ شائع کیا اس میں ان جگہوں پر ایک جگہ مددگار یعنی روح القدس، دوسری جگہ مددگار کے الفاظ لکھے ہوئے ہیں۔ ان ہشام جلد نمبرا، ابن سعد جلد نمبر اور مدرس باب دوم کے حوالوں میں مذکورہ بالنام دیئے گئے۔ ویم میور سرے سے کسی بشارت کا قائل نہیں اُس کا کہنا ہے کہ کسی شاطر اہب نے آنے والے مددگار کا اطلاق حضور اکرم ﷺ پر کرنے کے لیے اپنی طرف سے نام احمد لکھ دیا۔ میور تحقیق کے میدان کا مرد نہیں، اکثر حقائق میں تحریف کا عادی ہے، بشارت تواریخ اشیائی کی کتاب میں بھی ہے۔

تازہ وضو کے بھویا۔ نہانے کے عادی، آپ ﷺ کثرت سے مسواک کیا کرتے تھے حتیٰ کہ بستر پر بھی یہ سُنّت نہ چھوٹی۔ ارشاد تھا..... مسواک کرنے سے پینائی کو جلا ملتی ہے۔

حضرت عائشہؓ روایت کرتی ہیں۔ فرمان تھا..... مسواک کرنا بجز موت کے ہر بیماری سے شفادیتا ہے۔

ابو ہریرہؓ کہتے ہیں میں نے سنا، آپؐ نے فرمایا..... مسواک کرنا فصاحت کو بڑھاتا ہے۔

آپ ﷺ طاہر بھی تھے طیب بھی۔ بدن میں خوشبو، سانس میں مہک۔ پسینہ بھی معطر تھا۔ مستشر قین لکھتے ہیں، یہ کثرت سے عطر استعمال کرنے کا نتیجہ تھا۔ ارشاد تھا..... میری امت پر بارہونے کا خیال نہ ہوتا تو میں مسلمانوں کو ہر نماز کے وقت مسواک کرنے اور خوشبو استعمال کرنے کا حکم دیتا۔

ختیٰ مرتبت ﷺ دیکھنے میں خوش رُو، میل ملáp میں خوش اخلاق، یکتاۓ زمانہ یکتاۓ روزگار تھے۔ آپ ﷺ کی خاموشی میں جلال تھا گویائی میں جمال۔ اپنی ذات کے لیے آپ ﷺ نے کبھی کسی سے بدل نہیں لیا، کبھی کوئی ناشاست لفظ زبان سے نہ نکالا۔ کبھی کسی کا برانہ چاہا کسی کا دل نہ توڑا۔ دوستوں کے لیے رَدْ وَ حِيمٌ ۝ دشمنوں کے لیے کریم و علیم انتقام کے بجائے احسان فرماتے۔ کمال کی قدر کرتے شہرواروں، نیزہ بازوں کا دل بڑھاتے۔ پیر اکی میں دلچسپی تھی۔

گُشتی میں طاق تھے۔ شعر سنتے۔ خوابوں کی تعبیر دیتے تھے۔ عمار بھی تھے۔ عمارت ساز بھی محنت سے کبھی جی نہ چڑاتے۔ اپنا ہنیں دوسروں کا کام بھی کر دیا کرتے۔ آپ ﷺ نیک نامی سے خوش ہوتے، بدنامی کو پنڈنہ فرماتے۔ مہماںوں کی تعظیم کرتے، ہمسایوں کی تکریم۔ حیا ایسی تھی لحاظ ایسا کہ صاحبِ قاب و قوسمیں ہو کر بھی تمکنت سے نہ بیٹھتے تھے۔ صحابہؓ کے ہجوم میں بھی پیر نہ پھیلاتے۔

سچے ایسے کہ چشمِ فلک نے ایسا سچا کوئی نہ دیکھا۔ دوست دشمن بھی اس خوبی کا اعتراض کرتے۔^۲
بدر کی اڑائی کا دن تھا۔ میدانِ جنگ میں تلواروں کی جھنکار اور نیزوں کی پچکار میں بنو زہرہ کے سردار اخنس بن شریق نے ابو جہل سے پوچھا..... کہ محمدؐ سچے ہیں یا جھوٹے؟ دل کی بات بتانا۔ سچ پر دہندہ ؓ النایع عبادت ہے۔

۱۔ حضرت عائشہؓ، حضرت عبد اللہ بن عباسؓ (کنز العمال جلد پنجم ص ۲۵)

۲۔ یہ خدا کی رحمت تھی کہ آپ ﷺ خوش اخلاق شیریں زبان تھے۔ شدھُ اور درشت مزان نہیں تھے۔ سورہ آل عمران آیت ۱۵۹ خوش اخلاقی عبادت ہے۔

۳۔ حکم ہے کہ ہر ایک سے شائستگی سے بات کرو۔ سورۃ بقرہ آیت ۸۳۔ ۴۔ سورۃ لقمان آیت ۱۸۔

۵۔ سورۃ توبہ آیت ۱۲۸

۶۔ بے داغ سیرت پرہم وطنوں نے یہ لقب دیا (حیاتِ محمدؐ و یہ میور ہیر وز۔ تھامس کار لائل) کے تفسیر ابن جریر۔ جلد هفتم

وہ ایک زمانے کا بیری کبر و نبوت کا پتلا۔ نفرہ حق ستا تو اس کے سر پر گانج گرتی۔ سینے پر سانپ لوث جاتا۔ صفا کی پہاڑی پر آپ ﷺ کو خی کر چکا تھا آپ ﷺ کے قتل کا منصوبہ بنانے کا تھا، اس موقع پر دل کی بات کہہ گیا کہ.....آدمی سچے ہیں کبھی جھوٹ ان کی زبان پر نہیں آیا۔

حضرت علیؑ اور نازعہ بن کعبؓ کی روایت ہے۔ اس نے آنحضرت ﷺ سے کہا..... ہم آپ کو جھوٹا نہیں سمجھتے لیکن آپ کے پیغام کو جھٹلاتے ہیں۔

یہی بات ابوسفیانؓ کی زبان سے نکلی۔ حضور اکرم ﷺ نے قیصر روم کو جب اسلام کی دعوت بھیجی تو اتفاق سے ابو سفیانؓ ان دنوں شام میں تھا۔ قیصر نے اسے بلا بھیجا، پوچھا... جو نبی تمہارے ملک میں پیدا ہوئے ہیں کیسے آدمی ہیں؟ ابوسفیانؓ چاہتا تھا کہ بات بنائے لیکن بنانہ سکا۔ قیصر نے سوالات مرتب کر دیئے تھے مجبوراً حق زبان پر آگیا۔ کچھ یوں بولا..... سچے ہیں، امانت دار ہیں، اچھے ہیں، ان کے ماننے والوں کی تعداد برابر بڑھ رہی ہے۔ برائی بس اتنی کہ ہمارے ہتوں کو برا کہتے ہیں۔ ہادی برحق ﷺ زبان کے سچے قول کے پکے، دل کے صاف تھے۔ کھرے ایسے کہ سچا موتی۔ اجھے شیری، با تین میٹھی۔ حق کے سوا کبھی زبان سے کچھ نہ لکھتا تھا۔

باتیں کرتے تو ٹھہر ٹھہر کر۔ کوئی گنے والا چاہتا تو الفاظ گن لیتا۔ ہاتھ کھلا تھا۔ سخاوت کا یہ حال جیسے بہتی ہوا۔ روک تھی ہی نہیں۔ پلے کچھ نہ ہوتا تو قرض لے لیتے لیکن سنی داتا سائل کو کبھی خالی ہاتھ نہ لوٹاتے۔ حکم ہے..... خوش حالی اور تنگ دستی، دونوں حالتوں میں اللہ کی راہ میں دیئے جاوہ

بیواوں، تیوں، مسافروں اور بے نواوں کے نعمگسار۔ زندگی بھر یہی کرتے رہے، منہ کا نوالہ دوسروں کو دے دیتے۔ فقر و غنا کی ایسی شان کیا کسی نے دیکھی ہوگی۔ بڑے صابر۔ بڑے شاکر تھے۔ وقت بے کار کبھی نہ کھوتے۔ شب و روز کو تین حصوں میں بانٹ رکھا تھا..... ایک حصہ اپنے اور اپنے گھر والوں کے لیے، ایک حصہ بندگان خدا کی خدمت کے لیے، ایک حصہ خدا کی عبادت کے لیے۔ اوقات کی بڑی صحت میں تقسیم تھی۔ آپ ﷺ یوں بچوں کا پورا حق ادا کرتے۔ فقط عدل سے ذر انه ہٹتے۔ نظم و ضبط کے سخت پابند تھے لیکن ٹرشن رو بالکل نہیں تھے

۱۔ تفسیر سورۃ النعام جامع ترمذی
۲۔ بیضاوی تفسیر

۳۔ عبد اللہ بن عباسؓ (باب جہاد بخاری)

۴۔ اے ایمان والوہمیشہ زبان سے حق کہا کرو (سورۃ الحزاب آیت ۷۰)

۵۔ سورۃ آل عمران آیت ۱۳۲

۶۔ روایت حضرت علیؑ

جس سے ملتے مسکرا کر ملتے۔ نبوت کی گرال بارڈ مے داریوں نے آپ ﷺ کو خنک مزان نہیں بنایا تھا۔ حضرت عائشہ فرماتی ہیں گھر میں آتے تو مسّرت کی لہر دوڑ جاتی۔ اوت پٹانگ باتیں کبھی نہ کرتے۔ مجلس میں قہقہہ نہ لگاتے، بلا اجازت کسی کے گھر میں نہ جاتے۔ سلام میں پہل کرتے۔ بیماروں کی عیادت فرماتے۔ خود نماز پڑھتے تو چاہتے کہ لمبی ہو جائے۔ خطبہ دیتے تو یہ کوشش کرتے کہ چھوٹا ہو جائے۔ اکثر قبلہ رورہتے۔ ذرا فرست ملتی تو ذکر الہی میں مشغول ہو جاتے۔ ارشاد تھا..... میں زمانہ امن میں بھی رحمت ہوں اور زمانہ جنگ میں بھی رحمت۔ مسلمانوں کو جہاد پر روانہ فرماتے تو سالار شکر کو نصیحت فرماتے..... یاد رکھو! تم میں خدا کے نزدیک بڑا وہ ہے، جس کا عمل اچھا ہے۔ جو لوگ تمہارے ساتھ ہیں انہیں اپنا بھائی سمجھو۔ ہر دم ان کی بھلائی کا خیال رکھو۔

مجاہدوں سے فرماتے..... خدا کی راہ میں خدا کے نام پر کافروں سے لڑنا، خیانت اور بد عہدی سے بچنا لاشوں کو بے حرمت نہ کرنا۔ عورتوں بچوں اور بوڑھوں سے اچھا سلوک کرنا، انہیں قتل نہ کرنا۔ پھر ارشاد ہوتا..... میں تمہارے فرض کی امانت اور تمہارے اعمال کے نتائج کو خدا کے حوالے کرتا ہوں۔ دنیا کہتی ہے جنگ میں ہرباتر وادا ہے۔ مجاهدِ عظیم ﷺ نے تلقین کی کہ جنگ کے بھی آداب ہیں انہیں ملحوظ رکھو۔ فرمایا..... جنت تلواروں کی چھاؤں میں ہے ۳۔ جہاد (قال) دین کا کوہاں ہے۔ بہت بڑی عبادت ۴.....!

جہاد میں ظلم زیادتی کا کیا سوال؟ یہی وجہ ہے کہ مسلمان میدانِ جہاد میں ہوتا ہے تو سخت نظم و ضبط کا پابند ہوتا ہے اور بلا وجہ ہوں ریزی نہیں کرتا۔ لڑائی سے پہلے خیر البشر ﷺ لڑائی کو نانے کی ہر ممکن کوشش کرتے ہیں۔ صلح و صفائی کا کوئی موقع ہاتھ سے جانے نہ دیتے۔ اس پر بھی دشمن نہ مانتا تو اللہ کے نام پر اٹھ کر کھڑے ہوتے، آپ ﷺ کے عہد کی کوئی لڑائی جارحانہ نہیں۔ تاریخ شاہد ہے کہ کشور گھٹائی کے لیے آپ ﷺ نے کبھی تلوار نہیں اٹھائی۔

فتح کے بعد آپ ﷺ تین دن تک اُس جگہ قیام فرماتے۔ لڑائی کے بعد پھر بھی ایسا نہ ہوتا کہ دشمن کو پریشان کیا جاتا۔ ایک بات آپ ﷺ میں ایسی تھی کہ کسی سپہ سالار میں دیکھی نہ سنی۔ وہ ہے خون انسانی کا احترام! پیغمبروں میں کسی نے

۱۔ سورۃ الحجرات آیت ۱۳

۲۔ مسند رک باب جہاد، عبداللہ بن ابی او فی بخاری باب جہاد۔

۳۔ یہ عبادت حیاتِ جاوداں عطا کرتی ہے (بقرہ آیت ۱۵۲)۔ جہاد و تجارت (عبادت) ہے جو آخرت کے عذاب سے بچا لیتی ہے (سورۃ صف آیت ۱۰) مومن اور سچا وہ ہے جو جان و مال سے جہاد کرتا ہے (حجرات آیت ۱۵) جہاد سے بڑھ کر کوئی عبادت نہیں (ابو ہریرہ۔ باب فضیلت جہاد، بخاری) اللہ کی راہ میں ایک رات پھرہ دینا ایک ہزار راتوں کے قیام اور ایک ہزار روزوں سے افضل (عبادت) ہے۔ (مسند احمد)

۴۔ سورۃ بنی اسرائیل آیت ۱۵۔ لڑائی کا حکم اس وقت ہے جب سمجھانے کی منزل ختم ہو جائے۔

آپ ﷺ کے براہ راست ایسا نہیں اڑتیں۔ جب اللہ کے آخری نبی نے دنیا سے پردہ فرمایا تو دس لاکھ مرلیع میل کے علاقے پر لا الہ الا اللہ کا پرچم لہر رہا تھا۔ اتنی بڑی مملکت کے قیام کے لیے تواریخ نہیں، آپ ﷺ کی تعلیمات اور آپ ﷺ کے خلق عظیم نے کام کیا۔ اس حقیقت کو معلوم کرنا ہوتا یہ دیکھئے کہ عہد نبوی ﷺ کی جنگوں میں کتنے لوگ کام آئے، ایک سو یہیں مسلمان اور ڈیڑھ سو سے کچھ زیادہ مشرک۔ خونِ انسانی کا یہ احترام دنیا کی کسی تاریخ میں کسی دور میں نہیں ملتا۔ کس قدر سچ ہے یہ بات کہ امن کے دن ہوتے یا جنگ کا زمانہ۔ ہر حال میں آپ ﷺ دنیا کے لیے رحمت ہی رحمت تھے..... خیر جسم!

صاحبُ الثاقب والمعراج ﷺ مبلغ بھی تھے، معلم بھی، مصلح بھی تھے، مرشد بھی۔ ہر طرح نمونہ کامل تھے۔ رزم میں بھی ایک بزم میں بھی ایک! بندوں میں سب سے اعلیٰ۔ خالق کے سب سے زیادہ محظوظ تھے۔ اور آپ ﷺ ہی سب سے زیادہ اللہ تعالیٰ سے ڈرانے والے تھے۔ دن میں روز رے رکھتے۔ روزے بھی ایسے کہ متشتمل رات کو نماز پڑھتے۔ نمازیں بھی ایسی کہ مسلسل ذکر اذکار، تسبیح و تہلیل الگ۔ عرض کیا جاتا کہ خدا نے آپ کو برگزیدہ بندہ بنا کر پیدا کیا ہے اگر آپ ﷺ حد سے زیادہ بڑھی ہوئی محنت نہ اٹھائیں تو کیا حرج ہے۔ خود اللہ جل جلالہ کا فرمان ہے..... ہم نے یہ قرآن اس لینے نہیں اٹا را کہ آپ مشقتوں میں پڑ جائیں۔ سچے حواب میں ارشاد ہوتا ہے..... کیا میں اپنے رب کا شکر گزار بندہ نہ بنوں؟ کبھی اپنی صاحزادی سے فرماتے..... خبردار فاطمہ! یہ سمجھنا کہ میری بیٹی ہو عمل سے اپنی عاقبت سنوارو۔ خود مجھ پر کیا گزرے گی، میں کہہ نہیں سکتا!

اللہ اللہ کیا پا کیزہ تعلیم تھی۔ کتاب و حکمت کا کیسا سچا اور اچھا درس تھا۔ جبھی تو جتنے اولاد ہے کے آخری لمحوں میں کوئی سوال اکھ بندگان خدا سے جو اس موقع پر حاضر تھے۔ دریافت فرمایا۔ کیا میں نے اللہ کے احکامات تم تک پہنچا دیئے؟

یک زبان ہو کر سب نے اقرار کیا..... جی ہاں! یا رسول اللہ ﷺ (۵)

قلب و نظر، نہش و قمر، کوہ و کمر سب گواہ تھے کہ پیغمبری کا حق ادا ہوا۔ انسانی سروں کا ٹھاٹھیں مارتا ہوا دریا تھا کہ گواہی دے رہا تھا۔ کسی نبی کو کسی امت نے ایسا نہ چاہا جیسے آپ ﷺ چاہے گئے۔ کسی رسول نے اپنی زندگی میں اپنے ماننے والوں کی اتنی بڑی تعداد نہ دیکھی۔

جواب سن کر داناۓ سُبْلِ ختم الرسل ﷺ نے اپنی انگشت شہادت آسمان کی طرف اٹھائی اور بارگاہِ خداوندی میں عرض کیا کہ..... مولا! سُن لے، تیرے بندے کیا کہتے ہیں؟ جب بندوں کا الفاظ بان پر آیا تو انگشت شہادت سے زائرین حج کی طرف اشارہ کیا۔ فضایں ہر طرف تسبیح و تقدیس کا یہمہ تھا۔ ول میں درود وسلام اور لب پر درود وسلام یہ اللہ کے نیک بندے ہادیٰ برحق کی ایک ایک بات دل سے سن رہے تھے کہ مژده سنایا گیا۔

”آج ہم نے دین کو مکمل کر دیا۔ اپنی نعمتیں بندوں پر تمام کیں اور اسلام کو دین عالمگیر بنا کر خوش ہیں۔“ اے سجادِ اللہ! کیا مژدہ تھا۔ اسی دن کا تو صبح ازل سے انتظار تھا۔ اللہ نے قبولیت دی تو بے پناہ قرب عطا فرمایا تو دائی۔ اے خوش کیا مقام ہے۔ بے مثل بے نظیر.....

اے شہنشاہِ رسول ختمِ رسول فریضِ رسول
 خوب سے خوب اسلوب ہوا خوب ہوا
 ٹو جو اللہ کا محبوب ہوا خوب ہوا
 یا نبی خوب ہوا خوب ہوا خوب ہوا

- ۱۔ حلق عظیم (سورہ قلم۔ آیت ۳) بلندتر مقام (سورہ انسار ح آیت ۲) خیر کشیر (سورہ کوثر) میری محبوب کی پیروی کرو، اگر مجھ سے محبت ہے۔ (آل عمران: آیت ۳۱)
- ۲۔ صحیح مسلم۔ کتاب الصوم۔

حضور اکرم ﷺ نے صحابہ کرام رضی اللہ عنہم کو متصل روزے رکھنے کی اجازت نہیں دی۔ اپنے بارے میں ارشاد فرمایا کہ مجھے میرا اللہ کھلاتا پلاتا رہتا ہے۔ ابوسعید خدری کی ایک روایت ہے کہ سحری سے سحری کو ملانے کی البتہ اجازت دی گئی ہے لیکن دوسرا روزے کے لیے سحری کھانا ضروری ہے۔ امام ابوحنیفہ، امام مالک اور امام شافعی کا خیال ہے کہ متصل روزوں کی ممانعت قطعی ہے۔

۳۔ سورۃ طاء، آیت ۲ ابتدائے اسلام میں تہجی کی نماز فرض تھی پھر سورۃ مزمل کی میسویں آیت میں جتنا قرآن آسانی سے پڑھا جاسکے پڑھلو، کا حکم آیا تو تہجد کی نمازیں فرض نہ رہیں۔ اُن دونوں صحابہ کرام رضی اللہ عنہم رات بھر جا گا کرتے تھے۔ اس آیت کے نزول کے بعد بھی سرکار دو عالم ﷺ کی شب بیداریاں باقی رہیں۔

۴۔ ذی الحجه ۱۴۰۲ء تین مہینے بعد ربیع الاول میں آپ کا وصال ہوا۔ اسی مہینے میں آپ پیدا ہوئے۔ تاریخ میں البتہ اختلاف ہے۔ ۹ ربیع الاول کی روایت حضرت جبیر بن مطعم اور حضرت عبد اللہ بن عباس رضی اللہ عنہم کی ہے۔ ابن شہاب زہری نے یہ روایت محمد بن جبیر بن مطعم کے حوالے سے بیان کی ہے، جو اپنے زمانے کے مشہور مورخ اور علم انساب کے بہت بڑے ماہر مانے جاتے تھے۔ ابن حزم، حمیدی، قضائی، مسعودی، قسطلاني اور مصر کے مشہور ہیئت دان محمود پاشا اسی تاریخ کو درست سمجھتے ہیں۔ کیونکہ پیر کا دن ۹ تاریخ کو آتا ہے یا ۲ ربیع الاول کو۔ ۹ ربیع الاول کی طرف زیادہ بحاجان ہے۔ ۱۲ ربیع الاول کی روایت ابن اسحاق کی ہے۔ ابن خلدون نے اپنی تاریخ اور تاریخ الانسیاء میں یہی تاریخ دی ہے۔ اسی دن اہل کہدا نہیں کی خضرت ﷺ کی ولادت کی یاد تازہ کرتے ہیں۔ بر صغیر پاک و ہند میں بھی اسی تاریخ کا چلن ہے۔

۵۔ بخاری، یہیان جیتے الوداع روایت عبد اللہ بن عمر رضی اللہ عنہ
 ۶۔ سورۃ مائدہ، آیت ۳۔

معلوم ہوا کہ حضرت آدم علیہ السلام نے جس دین کی ابتداء کی تھی۔ اب وہ دین تعلیمات محمدی ﷺ کے ساتھ قیامت تک کے لیے مستقل و متعین کر دیا گیا۔ اب نہ کوئی کتاب نازل ہوگی، نہ کوئی پیغمبر مبعوث ہوگا۔

